

# संजीवनी क्रेडिट को-ऑपरेटिव सोसायटी का शातिर ठग पकड़ा

**आरोपी ने सोसायटी में मुख्य कार्यकारी अधिकारी, महाप्रबंधक और प्रबन्ध निदेशक रहते हुए करोड़ों रुपये के फर्जी ऋण स्वीकृत किये थे**

जयपुर (कासं)। स्पेशल ऑपरेशन ग्रुप (एसओजी) ने संजीवनी क्रेडिट को-ऑपरेटिव सोसायटी के जॉरिफ 2 लाख निवेशकों से हजारों करोड़ों रुपए ठगने के मामले में रविवार को शातिर आरोपी को गिरफ्तार किया है। गिरफ्तार आरोपी अमर सिंह को उसके पैतृक गांव दुंडिया (नागौर) से पकड़ा गया है। इस मामले में एसओजी ने 10 लोगों को गिरफ्तार कर चुकी है। अतिरिक्त पुलिस महानिदेशक एटीएस-एसओजी अशोक राठौड़ ने बताया कि संजीवनी क्रेडिट को-ऑपरेटिव सोसायटी द्वारा निवेशकों की जमा राशि के गबन के मामले में



आरोपी अमर सिंह  
एक ओर लोहाखान जिला अजमेर निवासी अमर सिंह को गिरफ्तार किया

**एसओजी ने आरोपी को उसके पैतृक गांव दुंडिया, नागौर से गिरफ्तार किया**

गया है तथा उसके कब्जे से अपराध से अर्जित कार को बरामद किया है। गिरफ्तार आरोपित अमर सिंह संजीवनी क्रेडिट को-ऑपरेटिव सोसायटी में मुख्य कार्यकारी अधिकारी, महाप्रबंधक एवं प्रबन्ध निदेशक के पदों पर रहने के दौरान वचुअल शाखाओं से करोड़ों रुपयों के फर्जी ऋण स्वीकृत किये गये तथा

बोगस ऋणों से संबंधित फर्जी वाउचर तैयार किये गये। स्पेशल ऑपरेशन ग्रुप की विशेष टीम ने आरोपित अमर सिंह को उसके पैतृक गांव दुंडिया जिला नागौर से दस्तयाब किया गया। गौरतलब है कि संजीवनी क्रेडिट कोऑपरेटिव सोसायटी द्वारा राजस्थान एवं गुजरात में 237 शाखाएं खोलकर करीब 2 लाख निवेशकों द्वारा निवेशित हजारों करोड़ रुपयों की जमा राशि का गबन किया गया। इस संबंध में स्पेशल ऑपरेशन ग्रुप द्वारा प्रकरण दर्ज कर सोसायटी के संचालक विक्रम सिंह सहित दस आरोपितों को पूर्व में गिरफ्तार किया गया था।

## शातिर मोबाइल चोर गिरफ्तार

जयपुर (कासं)। मालवीय नगर थाना पुलिस ने कारवाई करते हुए एक शातिर मोबाइल चोर को गिरफ्तार किया है। जिसके पास से पुलिस ने तीन चोरी के मोबाइल बरामद किए गए हैं। फिलहाल पुलिस की टीम गिरफ्तार आरोपी से पूछताछ कर रही है। थाना अधिकारी हरिसिंह दुधवाल ने बताया कि मोबाइल चोरी करने वाले एक शातिर मोबाइल चोर नरेश कुमार निवासी लालसोट जिला दोसा को गिरफ्तार किया है और उसके पास से चुराए गए 3 चोरी के मोबाइल बरामद किए गए हैं। पुलिस पूछताछ में आरोपित से और भी कई वारदातें खुलने की आशंका जताई जा रही है।

## पड़ोसी युवक ने किया नाबालिग से दुष्कर्म

जयपुर। प्रताप नगर इलाके में एक 16 वर्षीय किशोरी से पड़ोसी युवक द्वारा दुष्कर्म का मामला सामने आया है। पुलिस ने मामला दर्ज कर जांच में जुटी है। पुलिस के अनुसार इलाके निवासी महिला ने मामला दर्ज कराया है कि 3 नवंबर को दोपहर उसकी 16 वर्षीय बेटी घर पर अकेली थी। इस दौरान पड़ोसी युवक दीपक घर में घुस गया और बेटी के साथ जबरन दुष्कर्म किया। पुलिस ने मामला दर्ज कर जांच में जुटी है। उधर विश्वकर्मा थाना इलाके में एक नाबालिग से दुष्कर्म का प्रयास का मामला सामने आया है। पुलिस ने बयानों के आधार पर मामला दर्ज कर जांच में जुटी है। थानाधिकारी रमेश सैनी ने

## हर दुकान पर कचरा पात्र रखवाएं : मेयर

जयपुर (कासं)। शहर में बर्दाहल सफाई को सुधारने के लिए ग्रेटर मेयर सौम्या गुर्जर ने पुनः पदभार संभालते ही सख्त रुख अपनाया है। उन्होंने अफसरों को साफ हिदायत दी है कि प्रत्येक दुकान पर कचरापात्र रखवाएं। शहर में बड़े स्तर पर सफाई अभियान चलाया जाएगा, जिसकी शुरुआत टोंक रोड से होगी। शनिवार को सौम्या गुर्जर ने अधिकारियों को बैठक लेकर कहा कि हाजिरी रजिस्टर में सफाई कर्मचारी खुद हस्ताक्षर करेंगे। सभी पार्कों में लगी पट्टिकाओं पर जुड़े बीट के सफाई कर्मचारियों की संख्या भी लिखी जाए। पॉलीथिन के बजाय कपड़े का बैग उपयोग करने की अपील की।

## बदमाशों ने युवती का पर्स छीना

जयपुर। जवाहर नगर इलाके में बदमाश एक युवती का पर्स छीन ले गए। पुलिस ने बताया जवान नगर निवासी सिमरन सोढ़ी 10 नवंबर को रात करीब साढ़े 8 बजे घर की तरफ आ रही थी। इस दौरान घर के पास ही बाइक सवार बदमाश पर्स छीन ले गए। पर्स में आईफोन, एटीएम, कुछ नकदी सहित दस्तावेज रखे थे। पुलिस जांच में जुटी है। इसी तरह जवाहर सर्किल इलाके में बदमाश एक युवक से मारपीट के बाद मोबाइल छीन ले गए। पुलिस ने बताया गांव उण जिला चरखी दादरी निवासी अक्षय कुमार जयपुर किसी काम से आया था। 11 नवंबर को दोपहर वह जवाहर सर्किल पार्क के पास से कहीं जा रहा था। इस दौरान बैक सवार बदमाश मारपीट कर उसका मोबाइल छीन ले गए।

# पिस्टल की नोंक पर लूटपाट करने वाले गिरोह का खुलासा

**सांगानेर पुलिस ने दो बदमाशों को गिरफ्तार किया, पूछताछ जारी**

जयपुर (कासं)। सांगानेर थाना पुलिस ने पिस्टल की नोंक पर लूटपाट करने वाले गिरोह का खुलासा करते हुए दो बदमाशों को दबोचा है। पुलिस ने उनके पास से लूटी गई एक बुलेट बाइक, एक आईफोन सहित एक मोबाइल बरामद किया है। फिलहाल आरोपियों से पूछताछ कर गिरोह के अन्य लोगों के बारे में पता किया जा रहा है। पुलिस उपायुक्त जयपुर पूर्व डॉ. राजीव पचार ने बताया कि सांगानेर

**आरोपियों के कब्जे से बुलेट बाइक और आईफोन बरामद**

थाना पुलिस ने पिस्टल की नोंक पर लूटपाट करने वाले गिरोह का खुलासा करते हुए गिरोह के उमेश सुठवाल और राहुल यादव को गिरफ्तार किया गया है। दोनो ही आरोपित निवासी बानसूर जिला अलवर के रहने वाले हैं। पुलिस ने आरोपियों के पास से लूटी गई एक

रॉयल एनफिल्ड, एक आईफोन सहित एक वन प्लस मोबाइल फोन जब्त किया है। आरोपियों ने 29 सितंबर को पीडित अशोक शर्मा को पिस्टल की नोंक पर बुलेट सहित मोबाइल लूट कर ले गए थे। जिसके बाद पुलिस ने पीडित के बयानों के आधार पर मामला दर्ज कर सीसीटीवी कैमरों से बदमाशों को चिन्हित किया गया है और बदमाशों को घर-दबोचा। पुलिस पूछताछ में और भी कई वारदातें खुलने की आशंका जताई जा रही है।

## दसवीं कक्षा की छात्रा ने फांसी लगाकर जान दी

जयपुर। राजधानी जयपुर के भट्टा बस्ती क्षेत्र में 13 वर्षीय किशोरी ने फांसी का फंदा लगाकर आत्महत्या कर ली। घटना भट्टा बस्ती के जेपी कॉलोनी की है। जिस वक्त मासूम ने फांसी का फंदा लगाया उस वक्त माता-पिता अजमेर के पुष्कर में स्नान के लिए गए हुए थे। घर पर सिर्फ दादा-दादी और उसकी बड़ी बहन मौजूद थीं। वो भी घर के बाहर गई हुई थीं। बाहर से कमरे का दरवाजा खुला हुआ था। घटना का पता पड़ोसियों को लगा तो उन्होंने परिजनों को जानकारी दी। घटना के बाद दादा-दादी समेत तमाम परिजन भी मौके पर पहुंचे और उन्होंने फंदे से झूल रही बच्ची को उतारकर कांबटिया अस्पताल ले गए। जहां पर पहुंची भट्टा बस्ती थाना पुलिस ने जयपुर सिटी एफएसएल की टीम को भी मौके पर बुलाया। एफएसएल की टीम ने भी मौके से सबूत जुटाए। भट्टा बस्ती थाना पुलिस इस पूरे प्रकरण को लेकर के परिजनों से पूछताछ कर रही है। वहीं इ पूरे प्रकरण में स्थूल प्रशासन की भूमिका को भी पुलिस जांच पड़ताल कर रही है।

**पढ़ाई को लेकर डिप्रेशन में थी बच्ची, माता-पिता पुष्कर नहाने गए हुए थे, पीछे ने खुदकुशी की**

लिखा है। साथ ही पढ़ाई के दौरान कम नंबर आने और बार-बार भूल जाने की समस्या को लिखा है। सुसाइड लेटर में निधि ने माता-पिता की ओर से बार-बार पढ़ाई पर दबाव बनाने स्कूल प्रशासन की ओर से एजाम में कम नंबर आने और पढ़ाई के दौरान याद कर फिर से भूल जाने का पूरा ब्यौरा इस किताब में लिखा है। हालांकि सूचना मिलने पर मौके पर पहुंची भट्टा बस्ती थाना पुलिस ने जयपुर सिटी एफएसएल की टीम को भी मौके पर बुलाया। एफएसएल की टीम ने भी मौके से सबूत जुटाए। भट्टा बस्ती थाना पुलिस इस पूरे प्रकरण को लेकर के परिजनों से पूछताछ कर रही है। वहीं इ पूरे प्रकरण में स्थूल प्रशासन की भूमिका को भी पुलिस जांच पड़ताल कर रही है।

## सार-समाचार

### महिलाओं व शिक्षिकाओं का सम्मान



जयपुर, (कासं)। कायस्थ समाज की प्रतिष्ठित संस्था माथुर महासभा ने दीपावली मिलन समारोह आयोजित किया, जिसे महिला सशक्तिकरण के रूप में मनाया गया। माथुर महासभा के अध्यक्ष मेजर जनरल अनुज माथुर और महासचिव डॉ. आदित्य नाग ने बताया कि इस बार माथुर महासभा की वसंघांट को महिला शक्ति को समर्पित किया गया है। शिक्षक दिवस पर उत्कृष्ट व सामाजिक कार्य करने वाली समाज की बुजुर्ग महिलाओं और शिक्षिकाओं को सम्मानित करने की घोषणा की गई थी। कार्यक्रम की बाग डोर हेमन्त माथुर एवं कर्नल योगेंद्र माथुर ने संभाली। प्रबुद्ध समाज सेवी सुधीर माथुर एवं पूर्व आई पी एस सुनील माथुर ने सम्मान समारोह में भाग लिया। दीपावली मिलन समारोह के अवसर पर समाज की 20 प्रबुद्ध व शिक्षक महिलाओं को सम्मानित कर महिला शक्ति को सलाम किया गया। जिसमें डॉ. पौलिस स्कूल आर्ट डिपार्टमेंट की शिक्षिका मीता माथुर शामिल थी। बता दें 1836 में स्थापित माथुर महासभा, कायस्थ समाज की सबसे पुरानी और प्रतिष्ठित संस्था है और समाज एवं देश के लिए अपने सामाजिक कार्यों के लिए जानी जाती है।

## मैजिक शो देखकर कैंसर पीड़ित बच्चों के चेहरों पर छाई मुस्कान

**प्रताप नगर में हाऊसिंग बोर्ड की चौपाटी पर 100 कैंसर पीड़ित बच्चों के लिए स्पेशल कार्निवाल का आयोजन**



प्रताप नगर स्थित चौपाटी पर कैंसर पीड़ित बच्चों के लिए रविवार को स्पेशल कार्निवाल आयोजित हुआ।

जयपुर। राजस्थान आवासन मंडल की प्रताप नगर चौपाटी से कैंसर पीड़ित बच्चे रविवार को हंसते-खिलखिलते अपने घर लौटे। अवसर था जयपुर चौपाटी में इन बच्चों के लिए राजस्थान आवासन मण्डल, भगवान महावीर कैंसर चिकित्सालय कैंसर केयर ड्रीमज फाउंडेशन तथा चौपाटी के दुकानदारों के संयुक्त तत्वावधान में आयोजित स्पेशल कार्निवाल का। आवासन आयुक्त पवन अरोड़ा ने बताया कि भगवान महावीर कैंसर

चिकित्सालय में उपचार ले रहे करीब 100 बच्चों के लिये बाल दिवस से एक दिन पूर्व इस कार्यक्रम में म्यूजिक एवं मैजिक शो का आयोजन किया गया। बच्चों ने इस प्रोग्राम का भरपूर आनन्द उठाया। लाइव बैंड शो में ये बच्चे जमकर झुमे। मैजिशियन की जादुई प्रस्तुतियों से खूब खिलखिलाए और कार्टून चरित्र डोनाल्ड डक और गुप्ती द्वारा गर्मजोशी से किए गए वेलकम से गुदगुदाए। राजस्थान आवासन मण्डल के आयुक्त पवन अरोड़ा भी सप्लीक

कार्यक्रम में उपस्थित रहे। मुख्यमंत्री अशोक गहलोत की धर्मपत्नी एवं भगवान महावीर कैंसर चिकित्सालय केयर प्रकोष्ठ की संरक्षिका सुनीता गहलोत तथा कैंसर केयर की अध्यक्ष अनिला कोठारी भी इस दौरान मौजूद रहीं। सुनीता गहलोत ने कार्यक्रम में मौजूद लोगों की फरमाइश पर बनावनी पर अपना लोकगीत 'यह शुभ घण्टियाँ....' गाया। जिस पर बच्चों, उनके अभिभावकों तथा कार्यक्रम में मौजूद अन्य लोगों ने तालियां बजाई।

## शहीद मेजर विकास भांभू को श्रद्धांजलि दी



जयपुर, (का.सं.)। वार्ड 64 ग्रेटर की ओर से रविवार को अजमेर रोड स्थित सम्राट्स गार्डन में शहीद मेजर विकास भांभू की श्रद्धांजलि सभा का आयोजन किया गया। गौरतलब है कि शहीद मेजर विकास भांभू अरुणाचल प्रदेश में हेलिकॉप्टर क्रैश में शहीद हो गए थे। वे कुछ साल पहले जब उड़ी में सर्जिकल स्ट्राइक के दौरान सबसे आगे थे। हाल में अरुणाचल प्रदेश में 5 लोग शहीद हुए, उनमें मेजर शहीद विकास भांभू भी शामिल थे। शहीद मेजर विकास के परिवारजन यहां वार्ड 64 के राजेंद्र प्रसाद नगर में रहते हैं। इस मौके पर देशभक्ति के गीत गूंज उठे। शहर के मशहूर सिंगर व पूर्व जज केपी सक्सेना व उनकी टीम के कलाकारों संघ्या अस्वाल व धर्मन्त छाबड़ा ने देशभक्ति गीतों से श्रद्धांजलि अर्पित किए। श्रद्धांजलि सभा में पूर्व कैबिनेट मंत्री सुभाष महारिया, राजस्थान के कैबिनेट मंत्री लालचंद कटारिया, जाट महासभा के अध्यक्ष राजाराम मौल, संभागीय आयुक्त अतर सिंह, पुष्पेंद्र भारद्वाज, हेरिटेज महापौर मुनेश गुर्जर शरीक हुए।

## टफमैन जयपुर-10 के लिए प्रोमो रन हुआ



जयपुर, (का.सं.)। भारत की प्रमुख स्पोर्ट्स एंड्योरेंस कंपनी टफमैन के सिनेचर रन 'टफमैन जयपुर 10 रन' आगामी 8 जनवरी 2023 को होगी। इसके लिए निर्धारित 400 से अधिक धावक गुलाबी शहर के विभिन्न रनिंग समूहों, कॉर्पोरेट घराणों, जयपुर के प्रतिष्ठित यूनिवर्सिटी फुटबॉल क्लब के प्रशिक्षुओं का प्रतिनिधित्व करते हैं। रविवार को जयपुर में आयोजित एक प्रोमो रन में सी.आई.एस.एफ. के जवानों ने अपने कमांडिंग ऑफिसर के साथ भाग लिया। जयपुर के शीर्ष दौड़ने वाले उत्साही लोगों ने 5 किमी प्रोमो रन में भाग लिया, जो यूनिवर्सिटी फुटबॉल क्लब के मैदानों से शुरू हुआ और धावकों ने राम निवास बाग, अल्बर्ट हॉल क्षेत्र में गोद ली। पिंक सिटी के प्रमुख धीरज खेल समूह, जिन्के सदस्यों ने प्रोमो रन में भाग लिया, जयपुर रोड रनर, जयपुर रनिंग क्लब, पिंक सिटी रनर, जोशीले

रनर, रॉयल राजस्थान रनर, साइक्लो शांट ट्राइल और कई अन्य शामिल थे। प्रोमो रन को फुटबॉल स्वामी, सचिव यूनिवर्सिटी फुटबॉल क्लब, जयपुर और खंडेरा गौयल ने झंडी दिखाकर रवाना किया। टफमैन के संस्थापक सुभाष मंगला ने कहा, "पिछले कुछ वर्षों से हम राजस्थान में एक दौड़ की मेजबानी करने की योजना बना रहे थे, लेकिन महामारी के कारण इसमें देरी हो गई। आधिकार, हम अपने कैलेंडर में जयपुर के 10 रन को शामिल करने में सक्षम हो गए हैं।" "प्रोमो रन पर आज की प्रतिक्रिया से हम वास्तव में उत्साहित हैं। हमें उम्मीद है कि 10 सिनेचर रन एक बड़ी सफलता होगी।" अगले साल जनवरी के पहले पखवाड़े में होने वाले टफमैन जयपुर 10 के रन के उद्घाटन संस्करण में देश के सभी क्षेत्रों के शीर्ष धावकों के भाग लेने की उम्मीद है।

## वरिष्ठ मनोरोग चिकित्सक डॉ. अखिलेश जैन सम्मानित हुए



जयपुर (कासं)। ईएसआई मॉडल हॉस्पिटल में मनोरोग विभागाध्यक्ष डॉ. अखिलेश जैन को देश की चिकित्सा वैज्ञानिकों की शीर्ष संस्था नेशनल अकैडमी ऑफ मेडिकल साइंसेज ने मेम्बरशिप प्रदान की है। उन्हें जयपुर में अकादमी की 62वीं नेशनल कॉन्फ्रेंस में आयोजित दीक्षांत समारोह में लोकसभा अध्यक्ष ओम बिरला ने ये सम्मान प्रदान किया गया। अकैडमी में देश के

चिकित्सा विज्ञान से संबंधित सभी विषयों के चुनिंदा विशेषज्ञों को उनके शोध कार्य और चिकित्सा क्षेत्र में किये गए उत्कृष्ट कार्यों के आधार पर एक प्रक्रिया के तहत चुना जाता है। डॉ. जैन मानसिक स्वास्थ्य के विषयों को लेकर लंबे समय से जागरूकता कार्यक्रम करते रहे हैं। साथ ही विभिन्न अंतरराष्ट्रीय, राष्ट्रीय एवम राज्य स्तर पर रिसर्च पेपर अवाइर्स भी प्राप्त कर चुके हैं।

## 11 दिन से लापता मुकेश सैनी का नहीं लगा सुराग

जयपुर (कासं)। मानसरोवर से 11 दिन पहले लापता हुए युवक मुकेश सैनी का अब तक कोई सुराग नहीं लगा है। एसीपी कार्यालय पर परिजनों और स्थानीय लोगों के विरोध-प्रदर्शन के बाद पुलिस ने दावा किया था कि वे दो दिन में मुकेश को खोज निकालेंगे। लेकिन, पुलिस टीम आज तक खाली हाथ है। इधर, मुकेश के परिजनों के साथ ही सैनी समाज ने मुख्यमंत्री अवास का घेराव करने की चेतावनी दे डाली है। परिजनों का आरोप है कि पुलिस अच्छी तरह से जांच-पड़ताल नहीं कर रही है। वहीं, पुलिस अधिकारियों का कहना है कि टीम आगरा, भरतपुर, दोसा और अलवर गई थी, लेकिन कोई सुराग नहीं लगा। इसका कारण यह भी बताया जा रहा है कि मुकेश ने अब तक अपना फोन भी चालू नहीं किया है। गौरतलब है कि मान्यावास के गोपाल नगर निवासी जगदीश सैनी ने बताया कि उसका भाई मुकेश सैनी (28) अकाउंटेंट का काम करता है। हर दिन को तरह मुकेश 3 नवंबर को सुबह घर से निकला था।

## पूर्व पार्षद अजय यादव को जन्मदिन पर बधाई देने समर्थकों की भीड़ उमड़ी



जयपुर (कासं)। पूर्व पार्षद एवं चेयरमैन अजय यादव ने नेत्रहीन बच्चों के साथ सेवा दिवस के रूप में अपना जन्मदिन मनाया। विभिन्न स्थानों पर कार्यक्रमों, स्थानीय लोगों, मोहल्ला विकास समितियों और व्यापार मंडल के पदाधिकारियों ने अजय यादव को जन्मदिन की बधाई दी। उन्हें माला-

साफा और दुग्ध पहनाकर शॉल ओढ़ाई। साथ ही केक काटवाकर, फलों से तोला कर और मिठाई खिलाकर बधाई दी। सर्वप्रथम अजय यादव ने जन्मदिन पर चांद के बालाजी खोले के हनुमानजी, चांदपोल हनुमानजी मंदिरों और साधु संतों के दर्शन कर आशीर्वाद प्राप्त किया। अजय यादव

ने गौशाला में गाओं को चारा पक्षियों को दाना खिलाया। नेत्रहीन बच्चों को मिठाई और खाना खिलाया। समाचार पत्र वितरण महासंघ के पदाधिकारियों, विभिन्न सामाजिक संगठनों और जनप्रतिनिधियों समेत बड़ी संख्या में पथरोह लोगों ने निवास स्थान पर पहुंचकर जन्मदिन की शुभकामनाएं प्रेषित की।

## 'नौनिहाल' में बच्चों को मिलेगा मंच

जयपुर, (कासं)। रचनात्मक गतिविधियों में बच्चों की भागीदारी बढ़ाने के लिए आजादी के अमृत महोत्सव के तहत जवाहर कला केंद्र की ओर से 14 व 15 नवंबर को नौनिहाल कार्यक्रम का आयोजन किया जा रहा है। मुख्य अतिथि डॉ. बी. डी. कल्ला, कला एवं संस्कृति मंत्री, राज. सरकार 14 नवंबर, सुबह 9 बजे कार्यक्रम का उद्घाटन करेंगे। गायत्री राठौड़, प्रमुख शासन सचिव, कला एवं संस्कृति विभाग इस दौरान बतौर विशिष्ट अतिथि मौजूद रहेंगे। बाल दिवस के अवसर पर हो रहे कार्यक्रम में नेशनल स्कूल ऑफ ड्रामा (एनएसडी) का नाटक, फिल्म स्क्रीनिंग, लेटर रीडिंग सेशन खास रहने वाले हैं। अपने में इतिहास, नैतिक तत्वों और प्रेरक तथ्यों को संजोने वाली 1950 के दशक में बनी डॉक्यूमेंट्री राज्य फिल्म अभिलेखागार, अजमेर से जेकेके विशेष तौर पर बच्चों के साथ आया है। लेटर रीडिंग सेशन में 'पिता के पत्र पुत्री के नाम' किताब से लिए गए कुछ पत्रों को नाटकीय तरीके से पढ़ा जाएगा। किताब में जिन पत्रों का संयोजन है उन्हें पढ़ें। जवाहर लाल नेहरू ने अपनी बेटी इंदिरा गांधी को लिखे थे। एनएसडी की ओर से किस्से सुझ बूझ के नाटक मुख्य रूप से बच्चों के लिए तैयार किया गया है। जेकेके की अति. महानिदेशक प्रियंका जोधावत ने कहा कि नौनिहाल बच्चों में रचनात्मकता बढ़ाने के लिए प्रयास है। केंद्र का प्रयास रहेगा कि नौनिहाल के जरिए बच्चे कला जगत के चार अहम पहलुओं साहित्य, नृत्य-गायन, नाट्यय कला, दृश्य कला से अधिक से अधिक जुड़ सकें।